

پروفیسر مقبول بیگ بخشانی

لاہور کا عظیم شاعر، مسعود سعد سلمان

ایران اور پاک و ہند کے جن عظیم شاعروں نے قصیدہ نگاری میں جاودانی شہرت حاصل کی ان میں مسعود سعد سلمان پیش پیش ہیں۔

مسعود سعد کے آب و اجداد کا وطن ہمدان تھا۔ اس کا والد سعد اور دادا سلمان سلطان محمود غزنوی کے زمانے میں ترک وطن کر کے لاہور آئے اور یہیں مستقل سکونت اختیار کی۔ مسعود کی ولادت لاہور ہی میں تقریباً ۴۲۰ھ میں ہوئی۔ سعد کے خاندان کو علمی اعتبار سے بڑی ناموری حاصل تھی۔ اس لیے بہت جلد اسے دربار غزنوی میں رسائی ہو گئی۔ سلطان مسعود بن محمود نے جب غزنوی اور ہند کی حکومت سنبھالی تو اپنے بیٹے محمد و کو ۴۲۷ھ میں نائب السلطنت بنا کر ہند بھیجا اور سعد کو مستوفی ہند مقرر کیا۔ سعد مختلف حیثیتوں میں ساٹھ سال تک دربار غزنوی سے وابستہ رہا، اور اپنی پُر خلوص خدمات کی بدولت عزت اور مرتبہ پایا۔ مصافحات لاہور میں جاگیر بھی ملی تھی۔ مسعود نے ضمناً ایک قصیدے میں اس کا ذکر کیا ہے۔

شصت سالی تمام خدمت کرو پدربند سعد بن سلمان

کہ باطراف بودی از غمناں کہ بدرگاہ بودی از اعیان

مسعود نے عربی اور فارسی کی تعلیم والد سے پائی اور ہندی جو ملکی زبان تھی، وہ کسی ہندی عالم سے پڑھی۔

دربار غزنوی سے وابستگی

سعد کی وفات کے بعد مسعود سعد دربار غزنوی سے وابستہ ہوا۔ اس وقت غزنوی کا حکمران

سلطان ابراہیم مسعود (۴۵۱ تا ۴۹۲ھ) تھا۔ مسعود نے بادشاہ اور شہزادہ سیف الدولہ کے متعدد قصیدے

کہے۔ سلطان ابراہیم نے جب سیف الدولہ کو ۶۹۹ھ میں ہند کی حکومت سپرد کی تو مسعود سعد کو یہاں دیوان رسالت کا منصب سونپا گیا۔ علی خدمات کے علاوہ، جیسا کہ مسعود کے بعض قصیدوں سے ظاہر ہوتا ہے وہ سپہ دار کی حیثیت سے جنگوں میں بھی شریک رہا۔ سیف الدولہ کی فتح آگرہ پر اس نے پُر زور قصیدے کہے ہیں۔ مسعود کی استیازی خدمات کے صلے میں اسے لاہور میں جاگیر عطا ہوئی جہاں اس نے مستقل قیام کے لیے قصر بھی تعمیر کرایا۔

اسیری

مسعود سعد نے ابتدائی چند سال لاہور میں بڑی فارغ البالی سے گزارے۔ لیکن تھوڑے ہی عرصے میں حالات نے پلٹا کھایا۔ سیف الدولہ اور مسعود سعد کے بدخواہوں نے اس کے حلق لاہور سے غزنی تک سازش کا جال بچھایا اور اپنے مذموم ارادوں میں کامیاب ہوئے۔

نظامی عروسی سمرقندی لکھتے ہیں: ”غرض مندوں نے سلطان ابراہیم کو ۵۷۲ھ میں (صبح ۲۴ ص ۲۴۷) غزنی میں یہ خبر پہنچائی کہ سیف الدولہ محمود ایران کے سلجوقی حکمران ملک شاہ کے پاس جانا چاہتا ہے تاکہ اس سے مدد حاصل کر کے غزنی فتح کرے۔ سلطان نے سیف الدولہ کو گرفتار کر کے قلعہ میں نظر بند کر دیا، اور اس کے ندیمان خاص زندان میں ڈال دیئے گئے۔ جن میں مسعود سعد سلمان بھی تھا۔ مولف خزانہ فامرد نے بھی کم و بیش یہی خیال ظاہر کیا ہے مسعود نے بدگمانی کا اثر دہرانے کے لیے سلطان کی خدمت میں ذیل کی رباعی لکھ بھیجی لیکن اس کا کچھ اثر نہ ہوا۔

دربند تو اے شاہ، ملک شاہ باید تابند تو پائے تاجداری شاید
آنکس کہ ز پشت سعد سلمان آید گر زہر شود ملک ترا نگذاید

سیف الدولہ کا ارادہ ملک شاہ سے کمک حاصل کرنے کا ہو یا نہ ہو۔ مسعود نے سیف الدولہ کی ہمنوائی کی یا نہیں، مسعود کو خراسان جانے کی آرزو ضرور تھی۔ چنانچہ پورا ایک قصیدہ اسی آرزو مندی کا اظہار ہے۔ اس کا ایک شعر درج ذیل ہے:

نمی گذار و خسرو ز پیش خویش مرا کہ در ہوائے خراسان یکے کم پرواز
ممکن ہے سفر خراسان کی آرزو کو بھی مسعود کی بدبختی میں کچھ دخل ہو۔ بہر حال اس نے اپنی بے گناہی

اور ہا سہدوں کی بدخواہی کا مفصل ذکر ثقہ الملک طاہر بن علی خاص کے ایک قصیدے میں کیا ہے :

ثنائی من شتو و از فسانہ من مشنو حدیث کا سہد و مکار و دشمن محال
خدا لئے بیچوں داند کہ ہر چہ دشمن گفت دروغ گفت دروغ و محال گفت محال
ز کس ننام جملہ من از ہنس نام از آنکہ بر تن من جز ہنس نکشت دہال

مسعود پہلے قلعہ دہک میں اسیر رہا، پھر قلعہ سوس۔ ان دونوں قلعوں میں سات سال کا طویل عرصہ قید و بند میں گزارا، پھر تین سال اور قلعہ نائی میں محبوس رہا۔

یوں تو مسعود کی اسیری کا ہر ہر سانس صدائے درد ناک ہے لیکن اس قلعہ میں اس کے نالے کچھ زیادہ ہی اونچے سنائی دیتے ہیں ۵

نالہ بدل چو نائی من اندر حصار نائی پستی گرفت ہمت من زیں بلند جائی
آرد ہولے نائی مرا نالہ لہائے زار جز نالہ لہائے زار چہ آرد ہولے نائی
گردوں بدر و درنج مرا کشتہ بود اگر پیوند غمنا نشدی نظم جانفزا نائی

قلعہ کی بلندی اور مضبوطی کی طرف توجہ ہوتی ہے تو کہتا ہے :

رند ز حصن نائی بیفزود حباہ من داند جہاں کہ مادر ملک است حصن نائی
من چوں بلوک سر ز فلک برگداشته زہ زہرہ بردہ دست و بہ نہادہ بائی

اس قلعہ میں ڈال کر گویا میرا مرتبہ بڑھایا گیا ہے۔ کیونکہ بلند ترین مقام پر واقع ہونے کی وجہ سے دنیا اس قلعہ کو ”مادر ملک“ کہتی ہے۔ اس وقت تاجداروں کے سر کی طرح میرا سر بھی آسمان تک پہنچا ہوا ہے۔ زہرہ کا ہاتھ میرے ہاتھ میں ہے اور پاؤں میرا چاند کے اوپر ہے :

از دیدہ گاہ پاشم در ہائے قیمتی و از طبع کہ خرامم در باغ دلکشائی
نظمے بکام اندر چوں بادۂ لطیف خطی بدستم اندر چوں زلفِ دلربائی

اسیر نائی کا تخیل اسے باغ دلکش میں لے جاتا ہے۔ یہاں پہنچ کر اس کی آنکھوں سے آنسو گراں بہا موتی بن بن کر گرتے ہیں۔ شمع جودہ کہتا ہے، بادۂ ناب ہے مادر نامہ جو اس کے ہاتھ میں ہے وہ زلفِ دلربا کی حیثیت رکھتا ہے۔ دلتا اسیری کی حقیقت سامنے آجاتی ہے اور کہہ اٹھتا ہے :

امروز پست کرد مرا ہمت بلند زندگار غم گرفت مرا تیغ غمز دائے
از سنج تن تمام نیام نہاد پتے وز درود دل بلند نیارم کشید دائے
گردن چو خوابد از من بچاؤہ ضعیف گیتی چہ خوابد از من در ماندہ گدائے
آخر حالت اسیری سے ایک طرح کی مصالحت کر لیتا ہے۔ اور یہ کہہ کر دل کو تسلی دیتا ہے:
اے تن جز غم کن کہ مجازی است این جہاں

وے دل غمین مشو کہ سنج است این سرائے
”دنیا مجازی ہے۔ یہاں آہ و زاری سے کیا حاصل ہوگا۔ زندگی فانی ہے، زندگی کا یہ المیہ
بھی آخر ختم ہو جائے گا۔“
رہائی

دس سال کی اسیری کے بعد عمید الملک ابو القاسم ندیم خاص نے سلطان کی خدمت میں
سفارش کر کے مسعود کے لیے رہائی کا فرمان کرایا۔ زندان سے رخصت ہو کر وہ لاہور پہنچا، اور
سپاس گزاری کا اظہار ایک قصیدے میں با شعار ذیل کیا:

جان تو دادی مرا پس از ایزد اندرین مجلس و بند باز پسین!
بخدائی کہ صبح و حکمت او ماند از گردش شہور و سنین
کہ بباقی عمر یک لحفلہ رونت با ہم ز خدمت پس ازین
سازم از جود تو صنایع و عفتار گیرم از مدح تو رفیق و قسریں
فخرم آں بس بود کہ ہر روزے بر بساطت نہم بعجز جبین

آزادی کی اس مختصر سی مدت میں مسعود نے اپنی جاگیر کی طرف توجہ دی اور بادشاہ نائب السلطنت
اور امراء و وزراء کے قصیدے کہے۔ مسعود کی رہائی بدخواہوں کو ناگوار گزری، اور مخالف غنا مر پھر
بروئے کار آئے۔ مسعود کی یہ رہائی قدرت کو منظور نہ تھی۔ دوبارہ اسیری کا سبب یہ بنا کہ سلطان
ابراہیم کی وفات کے بعد جب مسعود بن ابراہیم (۴۹۲ھ تا ۵۰۸ھ) نے غزنی کی حکومت سنبھالی تو
اپنے بیٹے امیر ضد الدولہ شیرزاد کو ہند میں نائب السلطنت مقرر کیا اور امیر نظام الدین ابوالنصر پاریسی کو
سپہ سالاری کا منصب سونپا۔ مسعود کے ساتھ اس

کے گہرے مراسم فحشے شیراز نے جب جانندھر فتح کیا تو ابونصر کی سفارش پر مسعود سعد کو
 جانندھر کا گونہ مقرر کیا گیا۔ اس کرم گستری کا اظہار اس نے اشعار ذیل میں کیا ہے :

سوئی مولد کشید ہوش مرا بویہ دختہ دہوئے لیسر
 چوں بہندوستان شدم ساکن برہنیاع دعتار پیر پدر
 بندہ بونصر برنگاشت مرا بعمل پہچونائباں دگر

قلعہ مرنج کی اسیری

بدخواہ موقع کے منتظر تھے۔ اب انھوں نے سازش کا جال بچھا کر ابونصر پارسی کو ہدف بنایا۔ اور
 حکمران کو اس سے برگشتہ کرنے میں کامیاب ہو گئے۔ ابونصر پر شاہی عتاب نازل ہوا تو مسعود کی تیرہ بختی کا
 پھر نفاذ آیا۔ اب کی دفعہ اسے قلعہ مرنج میں ڈالا گیا جو غزنی کے سلسلہ کوہ کی بلند چوٹیوں کے مابین تنگ
 گھاٹیوں میں واقع ہے۔ مسعود نے گذشتہ اور حالیہ اسیری کے تیرہویں سال کسی بزرگ کے قصیدے
 میں یوں عرض حال کیا ہے :

ہفت سالم بکوقت شو و دہک پس ازانم سہ سال قلعہ نائی
 بند بر پائے من چو مار دوسر من براد ماندہ، پیچو مار افسا
 در مرنج ام کنول سہ سال بود کہ بہ بندم دریں چو دوزخ جا
 این سرایم عذاب بودہ بود دائی زان ہول روز محشروائی

یعنی سات اور دہک کے قلعوں میں تباہ حالی میں گزرے۔ تین سال قلعہ نائی میں بد نصیبی کے دن
 کٹے۔ میرے پاؤں کی بیڑی مار دوسر کی طرح ہے اور میں مار افسا کی مانند۔ اب تین سال سے سیاہ بخت
 مجھے زندان میں لے آئی ہے، جو میرے لیے سراپا جہنم ہے۔ جب دنیا میں اتنا عذاب ہو سکتا ہے تو
 روزِ محشر کا عذاب کیسا ہوگا۔

مرنج میں مسعود آٹھ سال سے زائد عرصہ محبوس رہا۔ اس اسیری کے دوران اس پر حقیقت
 واضح ہوتی ہے کہ بذراہوں میں ابو الفرج بن نصر رستم بھی تھا جس کی مسعود نے متعدد قصیدوں میں
 مدح سرائی کی تھی۔ اسیری کے انیسویں سال اس دوست مذاشمن کے خلاف نہایت تند و تیز لہجے
 میں کبیدگی کا اظہار کیا ہے۔

بچنیں جس دہندہ افگندی
تو بہ شادی زود ورمی خندی !
من چہ کردم نزدیک پیوندی
نوزدہ سال بودہ ام بندی
داشت بر تو بسی خداوندی
با ہمہ دشمنانش سوگندی
نکند ساحر و ماوندی

بوالفرج شرم نامد کہ بجد
نامن اکنون در غم ہی گریم
شد فراموش کنہ برائے تو باز
من ترا ہیج باک نامد از انک
ز ان خداوند من کہ از ہمہ نوع
گشتہ او را یقین کہ تو شدہ ای
و آنچه کردی تو اندرین معنی

آخرہ ۵۰۰ ہجری میں ثقہ الملک طاہر علی مشکاں کی سفارش سے، جو سلطان مسعود کا وزیر تھا، مسعود کو قید و بند سے رہائی نصیب ہوئی۔

ایک حساس شاعر کی اسیری، جو محض حاسدوں کی بدگوئی اور بہتان تراشی کے سبب واقع ہوئی، نہایت بے رحمانہ تھی۔ اس نے غزنی کی حکومت کے واسطے پر ایسا دھبہ لگایا جو ہمیشہ قائم رہے گا۔ قلعہ مرغ سے رہائی کے بعد حکومت کی طرف سے مسعود کو سرکاری کتب خانہ قائم کرنے کی خدمت سونپی گئی۔ یہ کام کسی حد تک مسعود کے مزاج کے مطابق تھا، چنانچہ بڑی دل جمعی سے کیا۔ اشعار ذیل میں کتب خانہ کا ذکر آیا ہے :

بتوفیق خدا لئے فرد جب سار
چنان ساند کہ بیش آید بہ مقتدار
بروید خاک ہر حجرہ بر خسار
کہ چوں بندہ نباشد ہیچ محار

بیاد آید کنوں دار الکتب را
ز ہر دار الکتب کا ندر جہاں است
بشمار دی ہر جہد ہر با مدادی !
بجاں آن را عمارت پیش گیرو

آخر میں مسعود نے حکمرانوں سے گزارش کی کہ گوشہ نشینی اختیار کر لی۔ ذیل کے اشعار اس کیفیت حال کا پتہ دیتے ہیں۔

چوں بدیدم بدیدہ تحقیق
کہ جہاں منزل فناست کنوں
راد مرداں نیک محضر را
روئی در برق حیاست کنوں
اگر زبانی کہ مدرج شاہان گفت
مادح حضرت خداست کنوں

مدتے مدحت شہد من نورم © rasailojaraid.com

اسی گوشہ نشینی میں مسعود سعد نے ۵۱۵ ہجری میں دارمحن کو خیر باد کہا۔

ربانی کے لیے قصیدہ گوئی

مسعود کی ربانی کی جدوجہد قصیدہ گوئی تک محدود رہی۔ بے گناہی اور دادخواہی کے لیے غزنی کے حکمرانوں، امیروں، وزیروں اور بعض بزرگوں کے قصیدے کہتا رہا۔ ان میں سے بعض کے نام یہ ہیں:

سلطان ابراہیم بن مسعود بن محمود۔

سلطان مسعود بن سلطان ابراہیم ۴۹۲ تا ۵۰۸ ھ

امیر عضد الدولہ شیراز بن سلطان مسعود ۵۰۸ تا ۵۰۹ ھ

شہزادہ سیف الدولہ محمود، ثقہ الملک طاہر وزیر مسعود، البونصر پارسی سپہ سالار شیراز علی ناصر صاحب سلطان ابراہیم، ابوالقاسم ناصر صاحب سلطان ابراہیم، ابوالفرج بن نصر رتم۔

مسعود اور خاقانی

مسعود سعد کی اسیری ہمیں مشہور شاعر خاقانی کی قید و بند کی یاد دلاتی ہے۔ دونوں اپنے اپنے زمانے کے عظیم شاعر تھے دونوں ہی حریفوں اور بدخواہوں کی سازش کا شکار ہوئے۔ ادھر خاقانی کا ممدوح سنوچہر شروانشاہ ایک خود پسند اور ضدی حکمران تھا۔ جس نے تہمت تراشیوں کو درست سمجھا۔ ادھر مسعود کا ممدوح سلطان ابراہیم سخت گیر اور بدبین والی سلطنت تھا۔ اس نے شقاوت قلبی سے کام لیا اور حقیقت حال جاننے کی طرف توجہ نہ دی۔ اسی طرح دونوں شاعروں کی زندگی کا بہترین حصہ زندان کی نذر ہو گیا، جن کی تلخ زندگی کی یادگار ان کے جسیات ہیں۔ جسیات کے موضوع و احاطات قلب، کیفیت زندان، زمان و مکان کی سنگینی، حاسدوں کی بدخواہی، بے گناہی اور دادخواہی ہیں۔ لیکن انداز بیان دونوں کا جدا جدا ہے۔

خاقانی کے جسیات میں واردات قلب کے ساتھ ساتھ طرح طرح کی اصطلاحات، مشکل تراکیب، غیر فطری تشبیہات نظر آتی ہیں، جن سے اظہار و بیان بوجھل اور بعض مقامات پر ناقابل فہم ہو جاتا ہے۔ یہ شاید اس لیے ہوا کہ خاقانی مختلف علوم کا ماہر تھا، اور علوم سے تعلق رکھنے والی اصطلاحات خود بخود جزو کلام بنتی جاتی تھیں، یا پھر علمیت کے اظہار کے لیے اس نے دانستہ ایسا کیا۔ مسعود بھی اگرچہ مختلف علوم میں ماہر تھا، مگر علم نجوم، تاریخ اور مذہبی علوم میں اسے کامل

دستگاہ تھی۔ فارسی اور عربی کے علاوہ ہندی زبان میں اسے مہارت تامہ حاصل تھی لیکن اس کے کلام میں نہ علوم کی اصطلاحیں ہیں نہ علم نمائی کا شوق کوئی الجھن پیدا کرنے کا سبب بنا ہے نہ ترکیبیں اور تشبیہیں ہی غیر قدرتی استعمال کی ہیں۔ طول کلام کے خیال سے مثالیں پیش کرنے سے احتراز کیا جاتا ہے۔

حبشیات مسعود پر ایک نظر

مسعود مسعود کو صنفِ اول کے قصیدہ نگاروں میں حبشیات کی بدولت امتیاز حاصل ہوا ہے مسعود کو اسیری کی بے رحمانہ اذیتوں سے ساقط پڑا تو اس کے دل میں درد و کرب کی جاں گداز کیفیت پیدا ہوئی۔ نالہ ہائے جاں سوز نے شعروں کا قالب اختیار کیا۔ شعروں میں شدید تنہائی کی اذیت، زندان کی تاریکی و تنگی، زنجیروں کی جھنجھکار، اضطراب، ستارہ شماری، انسانی دنیا سے علیحدگی، وطن سے دوری، بچوں سے جدائی، دوستوں کا فراق، حسن کائنات سے محرومی، زمان و مکاں کی سنگینی حسرتِ گفتار، غرض ایک ایک کیفیت شعر بن کر ڈھلی ہے۔

اندازِ بیان میں سادگی اور پُرکاری مسعود کی طبیعت کا خاصہ ہے، لیکن اس کے کلام میں درد اور تڑپ رقت و دلسوزی اسیری کی بدولت پیدا ہوئی۔ مسعود مسعود کی اسیری ایک المیہ تو ضرور ہے لیکن اگر یہ المیہ واقع نہ ہوتا تو بھی ایک حادثہ ہوتا کیونکہ وہ سوز و سرور اور درد و کیف جو مسعود کی شاعری میں ہے وہ شاید اس کے بغیر پیدا نہ ہو سکتا اور دنیائے ادب زندان کی اس داخلی و ذاتی شاعری سے محروم رہ جاتی۔ حقیقت یہ ہے کہ شعر کو شعر بنانے والی چیز دکھ، بے بسی، مجبوری، محکومی اور رقت و دلسوزی ہی ہے۔ سوز و گداز جہاں شعر و ادب کو جاویدانی بناتا ہے، وہاں پڑھنے والوں کے دل ہلتے ہیں۔ کچھ ایسی ہی کیفیت تھی جسے نظامی عروضی سمرقندی نے بالفاظِ ذیل بیان کیا ہے:

”وقتی باشد کہ من از اشعار او می خوانم موی بر اندام من برپائی می خیزد و جای آن بود کہ آب از چشم ریزد“

رشید الدین و طواصت السحر میں لکھا ہے:

”بیشتر اشعار مسعود کلامِ جامع است خاصہ آنچہ در حبسِ گفتہ و بیچ شاعر از شعرائے عم دریں شیوہ بگرد

اب ہم مسعود و سعد کے بعض جلیسیات کا جائزہ لیتے ہیں۔

زندوں جہاں مسعود کو ڈالا گیا ہے، تنگ و تاریک ہے جہاں نہ روشنی داخل ہوتی ہے نہ ہوا کا گزر ہوتا ہے۔ اس صورت حال کو پُر اثر اور رقت خیز انداز میں بیان کیا ہے :

بازم اندر بلائے انگندی کہ کشیدن نمی تواند تن

بجھد باد، سپچ پیرا ہن اندراں خانہ ام کہ از تنگی

ن توانم درید پیسرا ہن کہ ز تنگی اگر شوم دل تنگ

بشب و روز بیم از روزن فوریہ تباب و آفتاب ہی

زندوں میں تنہائی کی وجہ سے نالاں ہے۔ یہاں اس کا کوئی غمگسار نہیں، رات رات بھر آنسو

بہانے سے کام ہے :

مونس من ہمہ ستارہ بود قاصد من ہمہ صبا باشد

کس نیام کہ غمگسار، کس نہ بینم کہ آشنا باشد

ہمیشہ از نہیب سیل سرشک خوابم از دیدگان جدا باشد

ہرچہ گویم ہے بریں سرکہ پاسخ من ہماں صدا باشد

ذیل کے اشعار میں بے بسی، بے چارگی اور بڑھتے ہوئے سرخ و اندوہ کا ذکر کیا ہے :

من آں غریبم و یکس کہ تا برد ز سپید ستارگان زبرائے من اضطراب کنند

ز صبر و خواب چہ بہرہ بود مرا کہ مرا! بدر و درخج دل و مغز خون دآب کنند

یک آفتم را ہر روز صد طریق نہند یک اندوہ ام را شب ہزار باب کنند

ہمی گذارم ہر شب چنان کسی کو را ز بہر روز بشب وعدہ عقاب کنند

جوانی کے شب و روز ایک ایک کر کے گزر رہے ہیں۔ زندگی کے ایام گھٹتے جا رہے ہیں۔ اور اندوہ

زندگانی بڑھتا جا رہا ہے، زندگی جو شبِ تاریکی مانند ہے اس کے صبح ہونے کی کوئی امید نہیں۔

درینا جوانی و آں روزگار کہ از رنج پیری دل آگہ نبود

نشاۃ من از عیش کمتر نشد امید من از عمر کوتاہ نبود

زیستہ مرا آہ و بکا، راستی مرا آہ و بکا

سبک خمشک شد چشمہ بخت من مگر آب آن چشمہ را رہ نبود
 سیاهی دراز و درازی دراز ! کہ آن را اسید سحر گہ نبود
 مسعود کو اولاد بیٹی، بیٹا (سعادت) دو بہنوں اور خاندان کے دوسرے افراد کی یاد ستاتی ہے
 تو اس یاد کو بھی عرضداشت کا وسیلہ بناتا ہے :

دختر خور و دارم و پسرے باد و خواہر بہ بوم ہندوستان
 دختر از اشک دیدہ نابینا پسر از روزگار سرگرداں
 سی چہل تن ز خویش داند پیوند بستہ در راحت تو جان و دواں
 ہمہ خواہان ملک و دولت تو در سعادت ز ایزد سبحاں
 لاہور کی جدائی شاق گذرتی ہے تو پکارا کرتا ہے :

اے لاہور ویک بی من چگونہ ای بے آفتاب روشن، روشن چگونہ ای
 اے آنکہ بارغ طبع من آراستہ ترا بے لالہ و بنفشہ و سوسن چگونہ ای
 ناگاہ عزیز فرزند از تو جدا شد است باد و اوبو حہ و شیلون چگونہ ای
 نفرستی ام پیام و نگونی بحسن عہد کاندہ حصا بستہ جو بیژن چگونہ ای
 باشد ترا دوست یکایک تہی کنار با دشمن نہفتہ بدامن چگونہ ای
 گویا محبت کرنے والا فرزند آغوش مادر سے جدا ہو کر زندان میں آ پڑا ہے اور مادر وطن سے اس کی
 کیفیت پہنچ رہا ہے ۔

شاعر کی صلاحیتیں ناموافق حالات میں نمایاں ہوتی ہیں۔ رنج اور مصیبت میں جہاں اس کا جسم نحیف
 و نزار ہو رہا ہے وہاں اس کا احساس قوی اور فکر رسا ہو گئی ہے۔ اس لیے وہ اسیری کا ممنون بھی ہے ۔

چرا ناسپاسی کم زیں حصار چو درمن سیغزو و فرہنگ فرہنگ
 ہنر لائے طبع پدید ارشد تنم را ازین اندو آذرنگ
 ز زخم و تراشیدن آید پدید بلے گوہر تیغ و نقش خدنگ

زندانی کا شکہ گذار کیوں نہ ہوں کہ اس کی وجہ سے میرے علم و دانش میں اضافہ ہو رہا ہے ۔ ارتش
 رنج و اندوہ سے میرے ہنر بڑھ گیا ہے اور جوہر کاٹنے اور تراشنے ہی

سے کھلتے ہیں۔

مسعود کا علم ہیئت بھی زندان کا رہن منت ہے۔ اسے راتوں میں سوائے ستارہ شماری کے اور کوئی کام نہ تھا۔ اس لیے جیسا کہ اشعار سے واضح ہوتا ہے، اسے ہیئت نجوم پر بھی غور کرنے کا موقع ملا۔ اتفاق سے بہرامی نام ایک زندانی سے بھی صحبت رہی جو علم نجوم میں دسترس رکھتا تھا۔ اس سے مسعود کو علم نجوم کی تحصیل میں بڑی مدد ملی:

اگر نہ بودی بے چارہ پیر بہرامی ! چگونہ بودی حال من اندریں زندان
گئے صفت کدم حال ہائے گردش چرخ گئے بیان دہم راز ہائے چرخ کیاں
مراز صحبت اوشد درست علم نجوم حساب شد ہمہ ہیئت زمان و مکاں
لیکن تحصیل فرہنگ اور سپاس گذاری زندان کب تک؟ صعوبت زندان جب حد سے بڑھ جائے
مدتِ جلس دراز سے دراز تر ہو جائے، امید مایوسی میں تبدیل ہو جائے، شباب کی جگہ بڑھاپا لے لے تو
فکر و دانش کب تک ساتھ دے، آخر وہ بھی ساتھ چھوڑ جاتی ہے۔ چنانچہ ایسا وقت بھی آیا کہ جسم و روح
کی اذیت کے ساتھ اسے فکر و دانش کا چراغ بھی بجھتا دکھائی دیا:

خطِ مہوم شدن باریکی اندریں مجلسِ فکرِت روشن
باز مرم شد است اندیشہ در دلِ بچِ چشمہ سوزن
بس شگفتی نباشد ار باشد رنج و تیار من ز دانش من
بحقیقت چراغ را بکشد اگر اذ حد برون رود رخن

جسیات پر مجموعی نظر ڈالیں تو مسعود کچھ اس طرح وارداتِ قلب سناتا ہوا دکھائی دیتا ہے کہ ستائے
اس کے مونس ہیں اور رات رات بھر اس کی بے قراری پر مضطرب رہتے ہیں۔ بادِ صبا اس کی قاصد ہے
سیلِ سرشک نے اس کی آنکھوں سے نیند اڑا دی ہے۔ آتشِ سوزناں بے چین کھتی ہے۔ رات کی تاریکی
جوں جوں کر کے ختم ہوتی ہے تو صبح کی روشنی نئی اذیت لیے سامنے آتی ہے۔ زندان میں اس قدر تنگی ہے
کہ وہ اپنا دامن بھی چاک نہیں کر سکتا۔ سائے کی طرح ضعیف ہے اس لیے اب سائے سے بھی ڈرتا ہے
فکرِ روشن ایک مہوم لکیر بن گئی ہے۔ قوتِ تخیلِ سنگِ مرم کی طرح اور دلِ چشمِ سوزن ہو کر رہ گیا ہے۔
پاسبانوں کی آوازیں اسے اپنی زندگی کا احساس دلاتی ہیں اور یہ آوازیں اسے گمراہ کرنا چاہتے ہیں۔

کہ مسعود زندان کی دیواروں کے اندر موجود تو ہے۔ کسی پرندے کی آواز سنائی دیتی ہے تو اس میں اسے خلوص نظر آتا ہے۔

قصائد

قصائد میں مسعود نے قدما کی پیروی کی ہے جو بادشاہوں اور بااقتدار لوگوں کی تعریف و توصیف میں نورِ کلام صرف کیا کرتے تھے اور ستائش ممدوح میں مبالغہ اور غلو سے کام لیتے تھے لیکن اگر تاریخ کا کوئی طالب علم انھیں پڑھے تو اسے واقعات کا بہت کم پتہ چلتا ہے۔

مسعود کی انفرادیت یہ ہے کہ اس نے قصیدوں میں ممدوحین کی تعریف کرتے ہوئے بہت کم مبالغے سے کام لیا ہے۔ نیز حکمرانوں کے معروکوں کا جہاں ذکر آیا ہے وہاں واقعہ نگاری بھی کی ہے جس سے بعض اہم واقعات کا پتہ چلتا ہے۔ اس کی ایک مثال پر اکتفا کیا جاتا ہے۔

فتح آگرہ

سیف الدولہ محمود کو جب اس کے والد سلطان ابراہیم نے نائب السلطنت مقرر کر کے ہندوستان بھیجا تو آگرہ کے راجہ جے پال نے غم بغاوت بلند کیا۔ سیف الدولہ نے اس کی سرکوبی کے لیے لشکر کشی کی جے پال کو معلوم ہوا کہ غزنویوں کا لشکر آگرہ کی طرف بڑھا آ رہا ہے تو اس نے اپنی بھیج کر اطاعت اختیار کرنے کی پیش کش کی :

پیام داد بخبر و کہ اے بزرگ ملک گناہ کردم و کردم بدان گناہ افسار

بہ بند گیت مقّر تو ام خداوندی گزاشتم ہم عصیاں تو جرم من بگذار

اگر تو عفو کنی بردم بہ بخشائی ! کم ز تنگہ بہ بالائے این حصار انبار

سیف الدولہ کو خیال تھا یہ قوم بہت بدعہد ہے۔ عہد کرتی ہے لیکن اس پر کبھی قائم نہیں رہتی۔

چنانچہ اس نے جے پال کی پیش کش مسترد کر دی :

جواب داد شہنشاہ سیف و دولت و دین کہ آدم بغز اس بدین بلاد و دیار

کنوں کہ یافتہ ام این حصار آگرہ را ازین حصار برآرم بہ تیغ تیز و مار

آخر مسعود نے حملہ کا جوش و خروش بیان کیا ہے جو سیف الدولہ کی فتح پر منبج ہوتا ہے :

نغانیاں بھار اندولوں و دروازوں کا کہ آگرہ کے حصار پر غور دار !

خدا یگانہ ہر وقت فتح خوش باشد دلیک خوشتر باشد بروزگار بہار
 حسام تیز تو شد ذو الفقار، ہند غریب حصاری اگر خیر تو حیدر کر آہ
 حسام تست اجل و زاجل کہ جت مان سنان تست قضا در قضا کہ یافت قسار

اس قصیدے سے آگرہ کا محل وقوع، قوم ہندو کی بد عہدی، ہندوستانی معاشرے کی تصویر اور میدانِ کارزار کی جزئیات سامنے آتی ہیں۔

بلند ہمتی کی تلقین

مسعود کے قصائد میں بلند ہمتی، بجز نفس اور ستائشِ مردانگی ایسے مضامین بھی بکھرے نظر آتے ہیں ایسے چند اشعار درج ذیل ہیں :

ہر کہ اورا بلند مردی کرد تا بروز اجل نگر دو پست
 تا توانی مکش ز مردی دست کہ بہستی کسی ز مرگ نجست
 از فراز آمدی سبک بہ فشیب رنج بینی کہ بر شوی بہ فساد
 بیشتر کن عزیمتی چوں برق در زمانہ فتن جو رعد آواز
 راست کن لفظ و استدرا بکیر سر و کن را دپس دلیر ستاز
 تانیابی مرا و خویش بکوشش تانہ سازد زمانہ با تو باز
 بر زمین فراخ وہ ناورد بر ہوائے بلند کن پنداز

ایجاداتِ شعری

مسعود سعد نے ایک نئی صنفِ سخن پر طبع آزمائی کی اور اسے ”شہر آشوب“ کا نام دیا۔ اس کی نظم شہر آشوب میں غنبر فروش، عطارد، تاجر، کاشتکار، بڑھئی، لوہار، نانباتی، باغبان، دیبا بان، زرگر، قصاب، فصاد، قلندر، قاضی، ساقی، کبوتر باز، فال گیر، پہلوان، چادکن، رقاص، موسیقار اور نقاش کا ذکر مخصوص پہلے میں آیا ہے جس سے اس وقت کے معاشرے کے خدو خال نمایاں ہوتے ہیں۔

ایران اور پاکِ ہند میں ”شہر آشوب“ اس سے پہلے نہیں لکھا گیا تھا۔ اہل ایران نے مسعود سعد کی تقلید میں شہر آشوب لکھا اور اسے ”شہر انگیز“ نام دیا۔ شہر انگیز لکھنے والا پہلا ایرانی شاعر وقوعی تھا۔

مسعود سعد نے ہندی ”بارہ ماسے“ کی طرز پر ایرانی مہینوں کو موضوع بنا کر قطعات لکھے ہیں۔ جن میں مہینوں کی خصوصیات اور ان مہینوں سے متعلق شاعر کے اپنے تاثرات بیان کیے گئے ہیں۔ اس صنف کو ”ماہ ہائے فارس“ یا ”دوازده ماه“ کا نام دیا ہے۔

اس طرح ہفتے کے ایرانی اور اسلامی دنوں کے ناموں پر بھی اشعار کہے ہیں، جو ”روز ہائے فرس“ (فارس) اور ”روز ہائے ہفتہ“ کے ناموں سے موسوم ہیں۔

دیوان فارسی

مسعود کا فارسی دیوان مشہور صوفی شاعر سنائی نے مرتب کیا تھا۔ یہ دیوان پہلی بار پاک و ہند میں ۱۲۹۴ ہجری میں طبع ہوا، چند سال پہلے رشید یاسمی نے مسعود کے متعدد اور قصائد شامل کر کے ترتیم و تصحیح کے بعد اسے ایران میں شائع کرایا ہے۔ دیوان اٹھارہ ہزار اشعار پر مشتمل ہے، اس میں قصائد کے علاوہ متعدد حبسیے، بیس غزلیں، دوسو دس رباعیاں، چند مرثیے، ایک شہر آشوب، ماہ ہائے فارسی روز ہائے فرس اور روز ہائے ہفتہ شامل ہیں۔

دیوان ہندی۔ غوفی لکھتے ہیں کہ مسعود سعد نے ہندی اور عربی میں بھی دیوان تصنیف کیے تھے۔ مؤلف خزانہ عامرہ نے بھی فارسی کے علاوہ ہندی اور عربی دیوانوں کا ذکر کیا ہے۔

ہندی زبان میں مسعود سعد کا صاحب دیوان ہونا ہر چند محمل فطر ہے، لیکن جس شاعر کا وزن لاہور تھا اور ہندی ماحول میں جس نے پرورش پاتی تھی، اس کا ملکی زبان یعنی ہندی میں مہارت حاصل کرنا بعید قیاس نہیں۔ البتہ یہ دیوان اب ناپید ہے۔

دیوان عربی

عربی دیوان جس کا ذکر لباب الالباب اور خزانہ عامرہ میں آیا ہے۔ انڈیا آفس لائبریری میں موجود ہے۔ اس دیوان کے بعض قطعات رشید الدین ولواط نے اپنی کتاب حقائق السحر میں نقل کیے ہیں۔ ان تصنیفات کے علاوہ محمد عوض نے مسعود کی ایک اور کتاب ”اختیارات شاہنامہ“ کا بھی ذکر کیا ہے۔

لباب الالباب، مرتبہ سعید نفیسی، ص ۲۳، خزانہ عامرہ، ص ۱۲۔